



वीचसिंग उत्तराखण्ड औद्यानिकी एवं वानिकी विश्वविद्यालय, भरसार, पौड़ी गढ़वाल

रिक्ति सूचना सं०: यू.यू.एच.एफ./सीधी भर्ती/ए.आई.सी.आर.पी.–सपोर्टिंग स्टाफ/01 of 2019 दिनांक: 19/01/2019

भा0कू0अ0प0 द्वारा वित्त पोषित विभिन्न अखिल भारतीय समन्वित शोध परियोजनाओं (ए0आई0सी0आर0पी) के अन्तर्गत विभिन्न पदों पर सीधी भर्ती

वीर चन्द्र सिंह गढ़वाली उत्तराखण्ड औद्यानिकी एवं वानिकी विश्वविद्यालय (वी0च0सिं0ग0उ0ओ0वा0वि0वि0) की स्थापना प्रदेश सरकार द्वारा वर्ष 2011 में की गई। विश्वविद्यालय में भारतीय कृषि अनुसंधान परिषद्, नई दिल्ली द्वारा वित्त पोषित विभिन्न अखिल भारतीय समन्वित शोध परियोजनाओं (ए0आई0सी0आर0पी0) का संचालन किया जा रहा है।

विश्वविद्यालय के विभिन्न ए0आई0सी0आर0पी0 शोध परियोजनाओं में निम्नलिखित पदों पर सीधी भर्ती हेतु आवेदन पत्र आमंत्रित किये जाते हैं। आवेदन पत्र का प्रारूप संलग्न है।

क्र.स.	पद का नाम, वेतनमान / ग्रेड पे	आयु सीमा	स्वीकृत पद तथा वर्ग	शैक्षिक अर्हतायें
अखिल भारतीय समन्वित शोध परियोजना की मोटे अनाज फसल सुधार परियोजना				
1.	वरिष्ठ तकनीकी सहायक 9300–34800 / 4200	21 से 42 वर्ष	02 (01 अनुसूचित जाति, 01 अनारक्षित)	विधि द्वारा स्थापित किसी विश्वविद्यालय से विज्ञान वर्ग में स्नातक की उपाधि के साथ सरकारी संस्थान में प्रयोगशाला/प्रक्षेत्र में न्यूनतम 02 वर्ष का कार्यानुभव।
2.	फोल्ड मैन 5200–20200 / 1900	18 से 42 वर्ष	01 (01 अनारक्षित)	विधि द्वारा स्थापित किसी मान्यता प्राप्त बोर्ड से कृषि विषय के साथ इंटरमीडिएट अथवा समकक्ष।
अखिल भारतीय समन्वित शोध परियोजना की कृषि मौसम विज्ञान परियोजना				
3.	वरिष्ठ तकनीकी सहायक 9300–34800 / 4200	21 से 42 वर्ष	01 (01 अनारक्षित महिला)	विधि द्वारा स्थापित किसी विश्वविद्यालय से विज्ञान वर्ग में स्नातक की उपाधि के साथ सरकारी संस्थान में प्रयोगशाला/प्रक्षेत्र में न्यूनतम 02 वर्ष का कार्यानुभव।
4.	प्रक्षेत्र सहायक 5200–20200 / 2400	18 से 42 वर्ष	01 (01 अनारक्षित)	विधि द्वारा स्थापित किसी मान्यता प्राप्त बोर्ड से कृषि विषय के साथ इंटरमीडिएट अथवा समकक्ष। अथवा कृषि/बागवानी में डिप्लोमाधारक या विधि द्वारा स्थापित किसी विश्वविद्यालय/सरकारी विभाग में सम्बन्धित क्षेत्र में न्यूनतम 02 वर्ष का कार्यानुभव।
5.	कनिष्ठ लिपिक 5200–20200 / 1900	18 से 42 वर्ष	01 (01 अनारक्षित)	अनिवार्य: विधि द्वारा स्थापित किसी मान्यताप्राप्त बोर्ड से इंटरमीडिएट उत्तीर्ण अथवा समकक्ष। हिन्दी में 30 शब्द प्रति मिनट अथवा अंग्रेजी में 40 शब्द प्रति मिनट की टंकण गति। अधिमानी: विधि द्वारा स्थापित किसी विश्वविद्यालय से स्नातक उपाधि रखने वाले तथा हिन्दी/अंग्रेजी दोनों टंकण का ज्ञान रखने वाले अभ्यर्थी को वरीयता।

अखिल भारतीय समन्वित शोध परियोजना की अल्प प्रयुक्त फसल परियोजना

6.	तकनीकी सहायक 9300-34800 / 4200	21 से 42 वर्ष	01 (01 अनारक्षित)	विधि द्वारा स्थापित किसी विश्वविद्यालय से विज्ञान वर्ग में स्नातक की उपाधि के साथ सरकारी संस्थान में प्रयोगशाला/प्रक्षेत्र में न्यूनतम 02 वर्ष का कार्यानुभव।
7.	प्रक्षेत्र सहायक 5200-20200 / 1900	18 से 42 वर्ष	01 (01 अनारक्षित)	विधि द्वारा स्थापित किसी मान्यताप्राप्त बोर्ड से कृषि विषय के साथ इंटरमीडिएट अथवा समकक्ष।

ए0आई0सी0आर0पी0 औषधीय एवं संगंध पादप (मैप)

8.	फिल्ड टैकनीशियन 5200-20200 / 2000	18 से 42 वर्ष	03 (01 अनारक्षित, 01 अनुसूचित जाति, 01 अनारक्षित महिला)	विधि द्वारा स्थापित किसी मान्यताप्राप्त बोर्ड से कृषि विषय के साथ इंटरमीडिएट अथवा समकक्ष। अथवा कृषि/बागवानी में डिप्लोमाधारक या विधि द्वारा स्थापित किसी विश्वविद्यालय/सरकारी विभाग में सम्बन्धित क्षेत्र में न्यूनतम 02 वर्ष का कार्यानुभव।
9.	बेलदार 5200-20200 / 1800	18 से 42 वर्ष	02 (01 अनुसूचित जाति, 01 अनारक्षित)	हाईस्कूल अथवा समकक्ष।

1. अनुसूचित जातियों, अनुसूचित जन जातियों/अन्य पिछड़े वर्ग/अन्य श्रेणियों के अभ्यर्थियों के लिए आयु की अधिकतम सीमा भर्ती के समय इस निमित्त प्रवृत्त राज्य सरकार के सामान्य नियमों/आदेशों के अनुसार होंगे।
2. क्षैतिज आरक्षण जैसे महिला, विकलांग आदि के तहत यदि उस वर्ग पर सभी अभ्यर्थी अयोग्य पाये जाते हैं तो उस स्थिति में उस श्रेणी के पद को उनकी मूल श्रेणी वाले अभ्यर्थियों से भरे जा सकते हैं।

इच्छुक अभ्यर्थी निर्धारित प्रारूप (संलग्नक) में आवेदन पत्र भर के समस्त प्रमाण पत्रों की स्व-प्रमाणित छायाप्रतियां, जाति प्रमाण पत्र (जो उत्तराखण्ड के अनुसूचित जातियों, अनुसूचित जनजातियों, उत्तराखण्ड के अन्य पिछड़े वर्ग हेतु उत्तराखण्ड शासन के निर्देशानुसार सक्षम प्राधिकारी द्वारा प्रदत्त एवं निर्धारित प्रारूप में हों), दो पासपोर्ट आकार के फोटो (एक स्वप्रमाणित) तथा उत्तराखण्ड औद्यानिकी एवं वानिकी विश्वविद्यालय, भरसार के वित्त नियंत्रक, के पक्ष में पंजाब नेशनल बैंक, भरसार (कोड नं. 1370) में भुगतान योग्य रु0 1000/- (अनारक्षित श्रेणी/उत्तराखण्ड अन्य पिछड़ा वर्ग श्रेणी हेतु) तथा रु0 500/- (अनुसूचित जाति (एस0सी0)/अनुसूचित जनजाति (एस0टी0) श्रेणी / उत्तराखण्ड विकलांग (दिव्यांग) / उत्तराखण्ड पूर्व सैनिक हेतु) क बैंक ड्राफ्ट के रूप में आवेदन शुल्क के साथ स्पीड पोस्ट/रजिस्टर्ड डाक द्वारा अन्तिम तिथि 18/02/2019 तक कुलसचिव, वीर चन्द्र सिंह गढ़वाली उत्तराखण्ड औद्यानिकी एवं वानिकी विश्वविद्यालय, भरसार, पौड़ी गढ़वाल-246123 क पते पर पहुंच जाने चाहिए। अपूर्ण व अस्पष्ट रूप से भरे गये, स्वयं/ई-मेल/फैक्स/कोरियर या अन्य किसी माध्यम से भेजे गये अथवा अंतिम तिथि के पश्चात प्राप्त आवेदन पत्रों को स्वीकार नहीं किया जायेगा। आवेदन पत्र विश्वविद्यालय की वेबसाईट www.uuhf.ac.in से डाउनलोड कर निर्धारित प्रारूप पर भरा होना चाहिए। निर्धारित प्रारूप पर आवेदन पत्र प्रस्तुत न किये जाने अथवा गलत बैंक ड्राफ्ट की दशा में आवेदन पत्र अस्वीकृत कर दिया जायेगा।

पद के अनुसार लिखित परीक्षा का पाठ्यक्रम -

क्र.सं.	पदनाम	लिखित परीक्षा का पाठ्यक्रम
पद संख्या 1,3 एवं 6	वरिष्ठ तकनीकी सहायक / तकनीकी सहायक	100 अंकों की लिखित परीक्षा होगी, जिसमें सामान्य ज्ञान, सामान्य अध्ययन, सामान्य हिन्दी एवं विज्ञान विषयों से सम्बन्धित बहुविकल्पीय वस्तुनिष्ठ प्रश्न पूछे जायेंगे।
पद संख्या 2,4,7 एवं 8	प्रक्षेत्र सहायक	100 अंकों की लिखित परीक्षा बहुविकल्पीय वस्तुनिष्ठ प्रकार की होगी, जिसमें सामान्य हिन्दी, सामान्य ज्ञान, सामान्य अध्ययन एवं

		कृषि विषयों से सम्बन्धित प्रश्न सम्मिलित होंगे।
पद संख्या 5	कनिष्ठ सहायक	100 अंकों की बहुविकल्पीय वस्तुनिष्ठ प्रकार की एक लिखित परीक्षा होगी जिसमें सामान्य हिन्दी, सामान्य अध्ययन एवं सामान्य ज्ञान का एक प्रश्न पत्र होगा तथा 50 अंकों की हिन्दी में 30 'शब्द प्रति मिनट तथा अंग्रेजी में 40 शब्द प्रति मिनट टंकण की गति की प्रयोगात्मक परीक्षा होगी। जो अभ्यर्थी विहित न्यूनतम गति प्राप्त करेंगे उन्हें ही अंक दिये जायेंगे।
पद संख्या 9	बेलदार	100 अंकों की लिखित परीक्षा बहुविकल्पीय वस्तुनिष्ठ प्रकार की होगी, जिसमें सामान्य हिन्दी, सामान्य ज्ञान, एवं उत्तराखण्ड राज्य से सम्बन्धित प्रश्न सम्मिलित होंगे।

लिखित परीक्षा में ऋणात्मक मूल्यांकन (1/4 Negative Marking) पद्धति अपनाई जायेगी।

1. प्रत्येक प्रश्न के लिए चार विकल्प उत्तर होंगे, अभ्यर्थी द्वारा प्रत्येक प्रश्न के लिए दिये गये सही उत्तर के लिए एक अंक तथा एक गलत उत्तर के लिये अभ्यर्थी द्वारा सही उत्तर के क्रम में प्राप्त अंकों में से 1/4 अंक दंड के रूप में काटा जायेगा।
2. यदि अभ्यर्थी किसी प्रश्न का एक से अधिक उत्तर देता है तो इसे गलत उत्तर माना जायेगा तथा इस स्थिति में अंकों की कटौती पूर्व निर्धारित प्रक्रियानुसार होगी।
3. यदि अभ्यर्थी द्वारा कोई प्रश्न हल नहीं किया जाता है, अर्थात् अभ्यर्थी द्वारा उत्तर नहीं दिया जाता है, तो उस प्रश्न के लिए कोई ऋणात्मक अंक नहीं होगा।
4. लिखित परीक्षा में प्राप्त अंकों के आधार पर वरिष्ठता/मेरिट निर्धारित की जायेगी। दो या उससे अधिक अभ्यर्थियों के समान अंक प्राप्त करने की स्थिति में पहले उनकी शैक्षिक योग्यता एवं तत्पश्चात् उनकी आयु के आधार पर अधिक आयु वाले अभ्यर्थियों को वरिष्ठता/मेरिट सूची बनाकर चयनित किया जायेगा।

लिखित परीक्षा की तिथि बाद में घोषित की जायेगी। परीक्षा के लिए अर्ह अभ्यर्थियों का विवरण परीक्षा केन्द्र सहित विश्वविद्यालय की वेबसाईट पर प्रकाशित किया जायेगा।

नियम एवं शर्तें:

1. उपरोक्त रिक्त पदों पर आवेदन हेतु अभ्यर्थी का उत्तराखण्ड का मूल निवासी तथा उत्तराखण्ड राज्य में स्थित किसी सेवायोजन कार्यालय में प्रकाशित विज्ञापन में आवेदन की अंतिम तिथि तक पंजीकरण एवं वैधता होना अनिवार्य होगा। अभ्यर्थी द्वारा आवेदन पत्र के साथ मूल निवास प्रमाण पत्र तथा सेवायोजन कार्यालय पंजीकरण प्रमाण पत्र की सत्यापित छायाप्रति संलग्न किया जाना आवश्यक है। (शासनादेश संख्या 72/XXX(2)/2014 दिनांक 10 फरवरी, 2014) शासन के पत्रांक 809/XXX(2)/2010-3(1)/2010, दिनांक 14 अगस्त, 2012 के अनुसार "जिन पूर्व सैनिकों द्वारा उत्तराखण्ड राज्य के किसी जिला सैनिक कल्याण एवं पुनर्वास कार्यालय में पंजीकरण कराया गया है, उन्हें पुनः सेवायोजन कार्यालय में पंजीकरण कराने की आवश्यकता नहीं होगी और जिला सैनिक कल्याण एवं पुनर्वास कार्यालय द्वारा सम्बन्धित पूर्व सैनिकों को निर्गत पंजीकरण सम्बन्धी प्रमाण-पत्र को सेवायोजन कार्यालय में पंजीकरण के समतुल्य माना जाएगा।"
2. आवेदन पत्र भरने से पूर्व अभ्यर्थी पद के लिए निर्धारित न्यूनतम शैक्षिक अर्हता, सेवायोजन पंजीकरण की वैधता, आरक्षण की श्रेणी व उपश्रेणी को सावधानी पूर्वक पढ़कर यह सुनिश्चित कर ले कि वह आवेदन किए जाने वाले पद के लिए सभी तरह से योग्य है। इसमें किसी भी प्रकार की त्रुटि होने की दशा में अंतिम चयन के बाद भी अभ्यर्थन निरस्त हो जायेगा।
3. उपरोक्त पदों पर आवेदन करने वाले अभ्यर्थियों को यह सुनिश्चित कर लेना चाहिए कि वे आवेदन हेतु पात्रता की सभी शर्तों को पूरा करते हैं। अभ्यर्थी को परीक्षा हेतु मात्र प्रवेश-पत्र जारी किए जाने का यह आशय नहीं होगा कि उसका अभ्यर्थन अंतिम रूप से स्वीकार कर लिया गया है। यदि अंतिम चयन के बाद किसी भी स्तर पर यह पाया जाता है कि अभ्यर्थी का अभ्यर्थन स्वीकार करने योग्य नहीं था अथवा प्रारम्भिक

स्तर पर ही निरस्त किया जाना चाहिए था, तो उसका अभ्यर्थन निरस्त कर दिया जाएगा तथा विश्वविद्यालय द्वारा ऐसे अभ्यर्थी के अंतिम चयन हेतु की गई समस्त संस्तुतियां स्वतः समाप्त समझी जायेंगी।

4. अभ्यर्थियों के अभ्यर्थन/अर्हता/पात्रता के संबंध में विश्वविद्यालय का निर्णय अंतिम होगा।
5. अभ्यर्थी द्वारा आवेदन पत्र के साथ प्रस्तुत किए गए हाईस्कूल अथवा समकक्ष परीक्षा प्रमाण पत्र में अंकित जन्मतिथि ही मान्य होगी। जन्मतिथि हेतु उक्त प्रमाण पत्र के अतिरिक्त अन्य कोई अभिलेख मान्य नहीं होगा।
6. यदि कोई अभ्यर्थी अपनी श्रेणी हेतु निर्धारित शुल्क से कम शुल्क जमा करता है तो उसका आवेदन पत्र निरस्त कर दिया जायेगा।
7. यदि कोई अभ्यर्थी एक से अधिक पदों हेतु आवेदन करना चाहता है तो उसे पृथक-पृथक पदों हेतु पृथक-पृथक शुल्क के साथ पृथक-पृथक आवेदन पत्र जमा करना अनिवार्य होगा। आवेदन शुल्क किसी भी दशा में अभ्यर्थी को वापस नहीं किया जायेगा।
8. अधूरे आवेदन-पत्र तथा आवेदन-पत्र जमा करने की अंतिम तिथि के बाद प्राप्त आवेदन-पत्र स्वीकार नहीं किये जायेंगे। आवेदन स्वयं द्वारा हस्ताक्षरित अपने मूल प्रारूप में समस्त प्रमाण-पत्रों की स्वप्रमाणित छायाप्रतियों एवं फोटोग्राफ सहित होना चाहिए अन्यथा आवेदन स्वतः निरस्त समझा जायेगा। आवेदन पत्र केवल पंजीकृत/ स्पीड डाक द्वारा ही स्वीकार्य होंगे। डाक द्वारा हुई देरी के लिये विश्वविद्यालय प्रशासन उत्तरदायी नहीं होगा।
9. अभ्यर्थी द्वारा आवेदन पत्र में दर्शाये गये विवरण में, बाद में किसी भी प्रकार का कोई परिवर्तन का अनुरोध किसी भी दशा में स्वीकार्य नहीं होगा।
10. रिक्त पदों को भरे जाने अथवा न भरे जाने का अधिकार विश्वविद्यालय प्रशासन के पास सुरक्षित होगा।
11. आवेदन-पत्र के लिफाफे के ऊपर विज्ञापन संख्या, पद का नाम, श्रेणी उल्लेखित किया जाना अनिवार्य है।
12. **भर्ती प्रक्रिया में आरक्षण नीति राज्य सरकार के नियमों के अनुरूप लागू होगी।**
13. संघ या राज्य सरकार, अथवा उनके स्वामित्व में, अथवा नियन्त्रणाधीन किसी स्थानीय प्राधिकरण या निगम या निकाय द्वारा पदच्युत व्यक्ति सेवा में किसी पद पर नियुक्ति के पात्र नहीं होंगे। नैतिक अधमता के अपराध के सिद्धदोष व्यक्ति भी नियुक्ति के पात्र नहीं होंगे।
14. **वैवाहिक प्रास्थिति:** पुरुष, जिसकी एक से अधिक पत्नी जीवित हो अथवा ऐसी महिला जिसने ऐसे पुरुष से विवाह किया हो जिसकी पहले से ही जीवित पत्नी हों, सेवा में किसी पद पर नियुक्ति के पात्र नहीं होंगे।
परन्तु, यदि सरकार का समाधान हो जाय कि ऐसा करने के लिए विशेष कारण है, तो वह किसी व्यक्ति को इस नियम के प्रवर्तन से मुक्त कर सकेगी।
15. केन्द्रीय/ राज्य सरकार के विभाग/ प्रतिष्ठान में कार्यरत अभ्यर्थियों को अपने आवेदन पत्र उचित माध्यम से भेजने होंगे, जिसमें यह उल्लेख हो कि अभ्यर्थी के विरुद्ध कोई अनुशासनात्मक/ विजिलेंस मामला नहीं चल रहा है।
16. जो अभ्यर्थी विज्ञापन की शर्तों के अनुसार पात्र नहीं पाये जायेंगे उनका अभ्यर्थन निरस्त कर दिया जायेगा तथा परीक्षा में प्रवेश हेतु उनका कोई दावा मान्य नहीं होगा। अभ्यर्थियों के अभ्यर्थन/ अर्हता/ पात्रता के सम्बन्ध में विश्वविद्यालय का निर्णय अन्तिम होगा।
17. अभ्यर्थी द्वारा किसी भी प्रकार की सिफारिश करवाना उसकी अयोग्यता को दर्शाता है जिसके फलस्वरूप उसका अभ्यर्थन निरस्त किया जायेगा।
18. सभी विवादों के न्यायिक क्षेत्र जिला-पौड़ी, उत्तराखण्ड एवं उच्च न्यायालय, उत्तराखण्ड के अधीन होंगे।
19. अभ्यर्थियों को सलाह दी जाती है कि विज्ञापन सम्बन्धी सूचना के लिये नियमित रूप से विश्वविद्यालय की वेबसाईट (www.uuhf.ac.in) को देखते रहें।



आवेदन पत्र का प्रारूप

वीर चन्द्र सिंह गढ़वाली उत्तराखण्ड औद्यानिकी एवं वानिकी विश्वविद्यालय
भरसार, पौड़ी गढ़वाल, उत्तराखण्ड – 246123

विज्ञापन संख्या: आवेदन पत्र प्राप्त करने की अन्तिम तिथि: 18.02.2019	पंजीकरण संख्या (केवल कार्यालय हेतु)	नवीनतम पासपोर्ट आकार का स्वप्रमाणित फोटोग्राफ चस्पा करें
---	--	--

आवेदन शुल्क का विवरण:

बैंक ड्राफ्ट संख्या एवं दिनांक	धनराशि	बैंक का नाम	शाखा का नाम

1. आवेदित पद का नाम :
2. आवेदक का पूरा नाम : (हिन्दी में)
(अंग्रेजी में BLOCK LETTERS)
3. जन्म तिथि :
4. आयु (01.01.2019 को):..... वर्ष माह दिन
5. पिता/ पति का नाम :
6. माता का नाम:
7. पत्र व्यवहार का पता, दूरभाष तथा ई-मेल (यदि हो) :
8. स्थाई पता :
9. राष्ट्रियता :
10. लिंग :
11. श्रेणी (अनारक्षित/अनुसूचित जाति / अनुसूचित जनजाति / अन्य पिछडा वर्ग):
12. सेवायोजन कार्यालय का नाम जहाँ पंजीकरण है
पंजीकरण/ नवीनीकरण संख्या एवं दिनांक

पंजीकरण वैधता की तिथि

13. शैक्षिक योग्ताएं:

क्र०सं०	परीक्षा का नाम	बोर्ड / विश्वविद्यालय	वर्ष	अंक प्रतिशत	प्रमुख विषय
1	हाईस्कूल				
2	इण्टरमीडिएट				
3	स्नातक				
4	स्नातकोत्तर				
5	अन्य				

14. सेवा विवरण, यदि हो (वर्तमान पद से प्रारंभ करते हुए)

क्र० सं०	पद का नाम	वेतनमान	ग्रेड वेतन	सेवा अवधि		विभाग / संस्था का नाम	संक्षिप्त कार्य विवरण
				से	तक		

15. अंतिम आहरित वेतन (रु०/माह) : वेतन बैण्ड.....मूल वेतन.....
ग्रेड वेतन मंहगाई भत्ता अन्य भत्तेकुल आहरित वेतन

घोषणा

मैं.....पुत्र / पुत्री / पत्नी.....

एतद् द्वारा यह घोषणा करता / करती हूँ कि इस आवेदन पत्र में मेरे द्वारा दी गई समस्त सूचनाएं / विवरण मेरे संज्ञान में पूर्ण एवं सत्य हैं। यदि मेरे द्वारा कोई भी तथ्य / विवरण छुपाया जाता है अथवा असत्य पाया जाता है तो मेरे विरुद्ध नियमानुसार अनुशासनात्मक कार्यवाही किये जाने पर मुझे कोई आपत्ति नहीं होगी।

दिनांक:

प्रार्थी / प्रार्थिनी के हस्ताक्षर

अनापत्ति प्रमाण-पत्र (केवल कार्यरत कर्मियों के लिए)

1. प्रमाणित किया जाता है कि आवेदक श्री/ श्रीमती/ कु0 पुत्र/ पुत्री/ पत्नीजो कि इस संस्थान में दिनांक..... से कार्यरत हैं तथा वर्तमान में ... के पद पर वेतनमान..... ग्रेड वेतन..... में कार्यरत हैं।
2. आवेदक क विरुद्ध कोई भी विभागीय जाँच/ अनुशासनात्मक कार्यवाही लम्बित/ विचाराधीन नहीं है।
3. चयनित होने पर आवेदक को अवमुक्त करने में विभाग को कोई आपत्ति नहीं होगी।

दिनांक :

हस्ताक्षर

स्थान :

नाम :

पद :

दूरभाष :

(कार्यालय मोहर)